

## एस.डी.एम. ने सोमासी में सुनीं समस्याएं

चूरू, (कासं)। उपखंड अधिकारी बिजेंद्र सिंह ने शुक्रवार रात्रि को सोमासी ग्राम पंचायत मुख्यालय पर रात्रि चौपाल का आयोजन कर ग्रामीणों की समस्याएं सुनीं और उनके तत्काल निस्तारण के लिए अधिकारियों को निर्देश प्रदान किए।


इस मौके पर ग्रामीणों ने राजस्व विभाग, पंचायती राज विभाग, बिजली एवं पेयजल आपूर्ति, पीएम विश्वकर्मा योजना एवं अन्य विभिन्न विभागों व सेवाओं से संबंधित विषयों पर अपने परिवाद पेश किए। एसडीएम ने सभी शिकायतों को तत्कालीन प्रतिक्रिया और संबंधित अधिकारियों से कहा कि रात्रि चौपाल में आई समस्याओं का तत्काल निस्तारण कर ग्रामीणों को राहत प्रदान करें। एसडीएम ने कहा कि आमजन की समस्याओं के निस्तारण के लिए राज्य सरकार द्वारा अनेक प्लेटफॉर्म तैयार किए गए हैं। किसी भी माध्यम से मिलने वाली समस्या का तत्काल एवं समुचित निस्तारण होना चाहिए। उन्होंने ग्रामीणों से कहा कि वे जागरूक रहकर सरकार की कल्याणकारी योजनाओं का लाभ लें और गांव के अन्य वंचित पात्र व्यक्तियों तक योजनाओं का लाभ पहुंचाएं। उन्होंने कहा कि मानसून के दौरान अधिक से अधिक संख्या में पौधारोपण करें ताकि पारिस्थितिकी संतुलन बना रहे और आने वाली पीढ़ियों को जलवायु से संबंधित समस्याओं का सामना नहीं करना पड़े। सरपंच संतोष भामी ने ग्राम पंचायत की समस्याओं, जरूरतों एवं विकास कार्यों से अवगत करवाया।

## स्वास्थ्य विभाग की टीम ने अस्पताल का निरीक्षण किया

नवलगढ़, (निर्सं)। राजस्थान सरकार स्वास्थ्य विभाग जयपुर की राज्य स्तरीय निरीक्षण टीम ने शनिवार को जिला अस्पताल नवलगढ़ का निरीक्षण किया। निरीक्षण के दौरान टीम ने जिला अस्पताल के मेल व फिमेल वार्ड, आईपीएचएल लैब, डीडीसी स्टर, लेबर रूम सहित पूरे अस्पताल की व्यवस्थाओं का बारीकी से निरीक्षण किया। टीम में शामिल अधिकारियों ने वार्डों में भर्ती मरीजों से भी पूछताछ करके निशुल्क दवाईयों व जांच के बारे में जानकारी प्राप्त की। जिस पर मरीजों ने अस्पताल से निशुल्क दवाईयों व जांच की व्यवस्था को सही बताया। एमएनडीवाई के स्टेट नोडल अधिकारी डॉ. रामबाबू जायसवाल ने बताया कि जिला अस्पताल में सफाई व्यवस्था अच्छी मिली। जिला अस्पताल की आईपीएचएल लैब बहुत अच्छी है जो कि राजस्थान के कई जिला अस्पतालों के लिए मॉडल साबित हो सकती है। निरीक्षण टीम ने बताया कि

# इस मानसून झुंझुनूं नगर परिषद शहर में एक लाख पौधे लगाएगी

## पौधारोपण अभियान 100 का आगाज, पहले दिन 1600 पौधे लगाए गए



बगड़ रोड स्थित सीवेरज ट्रीटमेंट प्लांट में 1600 पौधे लगाकर अभियान का शुभारंभ किया गया।

400 वर्ग मीटर क्षेत्र में 1000 पौधे, सरस डेयरी के पास वन विभाग की 4000 वर्ग मीटर जमीन पर 1500, सीतसर जोहड़ी में निर्मित आरडब्ल्यूएचएस परिसर के 600 वर्ग मीटर क्षेत्र में 800 तथा मेड़तनी बुलडी के तरफ पश्चिम में 1200 वर्ग मीटर क्षेत्र में 1500 पौधे लगाने के लिए लक्ष्य लिया गया है। इस मौके

पर एक्सईएन वेदपाल गोदारा, एईएन लोकेश दूलड, रोहित जांगिड, जेईएन रश्मि, राजेश, अजय, अग्निशमन अधिकारी लोकेश गोठवाल, सहायक अग्निशमन अधिकारी बुलकेश भांबू, आरई पुनम तंवर समेत अन्य अधिकारी और कर्मचारी मौजूद थे। आयुक्त अनिता खींचड ने बताया कि मानसून को देखते हुए

मंगलवार से आगामी 15 दिनों तक नगरपालिका के सभी अधिकारी और कर्मचारी कार्यालय के नियमित कार्यों को प्रभावित किए बगैर पौधे लगाने और लगवाने के लिए अपना प्रयास करेंगे। इसके लिए बाकायदा सभी के साथ बैठक कर कार्ययोजना बना ली गई है। वहीं सभी को निर्देशित किया गया है कि वे मुख्य मार्गों, आमजन

## युवक पर जानलेवा हमला, मामला दर्ज

पाटन, (निर्सं)। 4 अप्रैल की रात 8 बजे सुरेश यादव पुत्र लट्ठर मल यादव निवासी श्यामीवाला तन मोहनपुरा खरकड़ा जो कोटपुतली रोड बाधपास के पास एक चाय की दुकान पर किसी कार्य को लेकर बैठा हुआ था। इसी दौरान सुकेश सिंह राजपूत निवासी पाटन एवं उनके चार-पांच अन्य साथी जो कैम्पर गाड़ी में बैठे हुए थे, उन लोगों ने जान से मारने की नियत से कैम्पर गाड़ी चढ़ाने की कोशिश की। गनिमत रही की चाय की दुकान के पोल से गाड़ी टकरा गई जिसके चलते चाय की थड्डी का पोल टूट गया। प्रार्थी जान बचाने वहां से भाग कर दुकान के अंदर रहा, इसी दौरान ये सभी लोग जिनके हाथों में लाठीयां थी उन लोगों ने गालियां देते हुए दुकान के अंदर घुस गए एवं मारपीट की। प्रार्थी सुरेश कुमार यादव के शरीर पर जगह-जगह चोटें आई हैं। सुरेश ने बताया कि यह लोग हमारी भूमि को लेकर रंजित रहते हैं।

## ए.बी.वी.पी. स्थापना दिवस पर सप्ताह भर कई कार्यक्रम करेगी

झुंझुनूं, (निर्सं)। अखिल भारतीय विद्यार्थी परिषद अपना 76वां स्थापना दिवस मनाने जा रही है। इस वर्ष अखिल भारतीय विद्यार्थी परिषद सप्ताह के रूप में मनाएगी। जिला संयोजक पंकज सैनी ने बताया कि राष्ट्रीय विद्यार्थी दिवस एवं स्थापना दिवस के उपलक्ष में एबीवीपी पूरे सप्ताह विभिन्न गतिविधियों के माध्यम से कार्यक्रम करेगी। जिसमें

शनिवार को पौधारोपण एवं संगोष्ठी कार्यक्रम हुआ। विभाग संगठन मंत्री राजकुमार मीणा ने बताया कि स्वामी विवेकानंद के विचार आज के लिए आधुनिक युग में हम सभी के लिए प्रेरणा-स्रोत हैं। सुदीप राहड़ ने संबोधित करते हुए बताया कि व्यक्ति के जीवन में गुण सत्य, निष्ठा, समर्पण, साहस एवं विश्वास से जाग्रत होते हैं। इनको अपने

# सड़कों पर बह रहा गंदा पानी और जगह-जगह लगे कचरे के ढेर

## कभी निर्मल ग्राम का खिताब अपने नाम करने वाला बुडाना आज अपनी बदहाली पर आंसू बहा रहा है

झुंझुनूं, (निर्सं)। मानसून के साथ जिले में बारिश का दौर शुरू हो गया है। इस बीच जिम्मेदारों की पोल खुलती नजर आ रही है। जिले के निकटवर्ती गांव बुडाना में हाल बदहाल बने हुए हैं। जनप्रतिनिधियों की उदासीनता के चलते बुडाना की सड़कों पर पानी बह रहा है। यहां निकलना मुश्किल हो जाता है। कभी निर्मल ग्राम का खिताब अपने नाम

करने वाला बुडाना आज अपनी बदहाली पर आंसू बहा रहा है। गांव के गली मोहल्लों में बहता गंदा पानी और जगह-जगह लगे कचरों के ढेरों हैं। सरपंच सहित अन्य जनप्रतिनिधियों को कार्यशैली पर प्रश्न चिन्ह लगाता है।

बुडाना गांव के भामाशाह व सरपंच प्रतिनिधि पंडित विद्याधर शास्त्री वैसे तो गांव में बड़े बड़े समारोह आयोजित करवा कर वाहवाही लूटने में कोई कसर नहीं छोड़ते हैं। लेकिन धरातल पर देखा जाए तो कुछ और ही नजर आता है। इससे ग्रामीणों का भी कहना है कि समुचित व्यवस्था के लिए जिम्मेदार कोई विशेष प्रयास नहीं कर रहे हैं। यही नहीं बल्कि वे गुजरने वाला हर एक शख्स जिम्मेदारों को कोसता रहता है। बुडाना गांव में बनाई गई नालियां कई सालों से अवरूद्ध हो चुकी हैं।



जनप्रतिनिधियों की उदासीनता के चलते बुडाना की सड़कों पर पानी बह रहा है।

जिससे गंदा पानी सड़कों पर बहता रहता है। इसके अलावा गांव में जगह जगह कचरे के ढेर लगे हुए यहां तक की खुद गांव सरपंच बैठते हैं। उस पंचायत भवन के सामने ऐसे हालात बने हुए हैं कि लोगों का यहां पहुंचना भी मुश्किल हो रहा है। पंचायत भवन के सामने जगह-जगह कचरा

## पेंशनर समाज की मासिक बैठक कल

झुंझुनूं, (निर्सं)। पेंशनर समाज की मासिक बैठक 8 जुलाई को सुबह साढ़े दस बजे पेंशन भवन झुंझुनूं में होगी। जिला मंत्री चंद्रप्रकाश धूपिया ने बताया कि जिलाध्यक्ष नेमोचंद पूनिया की अध्यक्षता में होने वाली बैठक में आजीविका के तहत मिलने वाली देवाइयों से संबंधी एवं पेंशनर्स की अन्य समस्याओं के बारे में मंथन किया जाएगा। बैठक के लिए सभी जिला कार्यकारिणी के पदाधिकारियों, सदस्यों एवं सभी उपशाखाओं के अध्यक्षों से निवेदन किया गया है।

जमा हुआ है। वहीं इसके सामने अक्सर गंदा पानी जमा रहता है। ऐसा नहीं है कि इन अवरूद्ध हुई नालियों की जानकारी सरपंच को नहीं है। बल्कि सरपंच प्रतिनिधि पंडित विद्याधर शास्त्री रोज यहां से गाड़ी लेकर गुजरते हैं बावजूद इसके इस समस्या पर आंख मूंद लेते हैं।

## मेधावी बालिकाओं का अभिनंदन किया

उदयपुरवाटी, (निर्सं)। कस्बे की सेठ श्री जवाहर मल मोदी राजकीय बालिका उच्च माध्यमिक विद्यालय में बोर्ड परीक्षा परिणाम में उत्कृष्ट अंक प्राप्त करने वाली मेधावी बालिकाओं के सम्मान में अभिनंदन समारोह का आयोजन हुआ। प्रधानाचार्य बीएल महरिया की अध्यक्षता में आयोजित हुए समारोह के मुख्य अतिथि पूर्व जिला शिक्षा अधिकारी लक्ष्मी नारायण बड़ीवाल एवं विशिष्ट अतिथि एडवोकेट मोतीलाल सैनी थे। बारहवीं कला संकाय में प्रथम, द्वितीय व तृतीय स्थान पर क्रमशः राहीन वानो 87.20, संजू सैनी 84.40, पूजा सैनी 83.60 प्रतिशत एवं दसवीं कक्षा में योगिता वर्मा 90.83, तनु सैनी 90.17, ऋदिक कुमार तंद 84 प्रतिशत हैं। दसवीं व बारहवीं कक्षा में 75 प्रतिशत से अधिक अंक प्राप्त करने वाली बालिकाओं का पुष्प माला व साफ पहनाकर अभिनंदन किया गया। कार्यक्रम में अतिथियों ने बालिकाओं का उत्साह वर्धन करते हुए उनको शिक्षा के क्षेत्र में आगे बढ़ने के लिए प्रेरित किया। इस मौके पर डीजे के साथ भव्य विजयोत्सव रैली निकाली गई। रैली को पूर्व जिला शिक्षा अधिकारी लक्ष्मी नारायण बड़ीवाल, प्रधानाचार्य बीएल महरिया व एडवोकेट मोतीलाल सैनी ने हरी झंडी दिखाकर रवाना किया, जो शहर के मुख्य मार्गों से गुजरती हुई पुनः विद्यालय पहुंची। इस दौरान शहर में जगह-जगह पर बालिकाओं का उत्साह वर्धन करने के लिए पुष्प वर्षा की गई।

## सार-समाचार

### नन्हे-मुन्ने बच्चों ने पौधे लगाए



चिड़ावा, (निर्सं)। बागर स्थित सेंट विवेकानंद पब्लिक सेकेंडरी स्कूल व सेंट विवेकानंद प्ले हाउस में वन महोत्सव मनाया गया। इस अवसर पर नन्हे-मुन्ने बच्चों ने तरह-तरह के पौधे लगाए व पेड़ों को बचाने का संकल्प लिया। पेड़ है अनमोल, पेड़ बचाओ, सेव ट्रीज - सेव लाइफ, गो ग्रीन जैसी कविताएं भी नन्हे मुन्नों द्वारा प्रस्तुत की गईं। साथ में ही गुजन सौनी, भविष्या, कर्तिकेय, काव्या भारतीय, ने लघु भाषण से पेड़ों की उपयोगिता पर प्रकाश डाला। इस अवसर पर संस्था निदेशक अनिल गुप्ता ने कहा कि वर्तमान समय में हमें एक दो नहीं हजारों, लाखों की संख्या में वृक्ष लगाने की आवश्यकता है तभी हम अपने पर्यावरण को सुरक्षित रख पाएंगे। प्रधानाचार्य स्वाति गुप्ता ने कहा कि इस आयोजन का उद्देश्य बच्चों में पर्यावरण के प्रति जागरूकता पैदा कर पर्यावरण संरक्षण में रुचि लाना है। कार्यक्रम में प्रणय गुप्ता, शालिनी गुप्ता, अनिता लाट, पुनम सैनी, पुनम यादव, अंतिमा राजोरिया, तृप्ति गुप्ता, ज्योति भारतीय आदि उपस्थित रहे।

### विद्यालय इंद्रपुरा में 60 पौधे लगाये

उदयपुरवाटी, (निर्सं)। निकटवर्ती इंद्रपुरा में देवी सिंह राजकीय उच्च माध्यमिक विद्यालय में पौधारोपण कार्यक्रम के तहत विभिन्न छायादार एवं फूलों के 60 पौधे लगाए गए। प्रधानाचार्य चिंज जी लाल सैनी ने बताया कि पौधे धरती का श्रृंगार है यह पर्यावरण को शुद्धता प्रदान करते हैं उन्हें विद्यार्थियों को घर-घर पौधे लगाने का आह्वान किया। इको दल प्रभारी प्रकाश चंद सैनी ने बताया कि पेड़ हमें प्राण वायु देता है। उप-प्राचार्य सुशीला मीणा ने बताया कि अधिक से अधिक पौधे लगाए क्योंकि पौधे ही धरती का श्रृंगार हैं। इस अवसर पर रामकुमार सिंह राव, मूलचंद मीणा, बलवीर सिंह, शंकर लाल सैनी, ओमप्रकाश मीणा, अंजु जांगिड, रामकुमार सिंह राव, सोनु दास, सुजाता चौधरी, ममता चौधरी, मनोहर लाल सैनी, अशोक कुमार ओलखा, संजय सोहू, हरीश कुमार शर्मा, संगीता मीणा, ओमपाल सैनी, राहुल कंकर आदि मौजूद रहे।

### कार्यकर्ताओं ने मुखर्जी जयंती मनाई

रतनगढ़, (निर्सं)। भारतीय जनता पार्टी रतनगढ़ शहर मण्डल ने शनिवार को महान शिक्षाविद और जनसंघ के संस्थापक डॉ. श्यामा प्रसाद मुखर्जी की जयंती मनाई। भाजपा पदाधिकारियों एवं कार्यकर्ताओं ने डॉ. मुखर्जी की प्रतिमा के आगे दीप प्रज्वलन एवं पुष्पहार पहनाकर कार्यक्रम का शुभारम्भ किया। भाजपा जिला उपाध्यक्ष भागीरथ सिंह राठौड़ ने कहा कि, डॉ. श्यामा प्रसाद मुखर्जी अखंड भाजपा कार्यकर्ताओं के प्रेरणापुंज हैं। केन्द्र की मोदी सरकार ने कश्मीर से धारा 370 हटाकर मुखर्जी के सपने को साकार किया है। कार्यक्रम को भाजपा जिला उपाध्यक्ष सन्तोष तालनिया, भाजपा ओबीसी मोर्चा अध्यक्ष किशनलाल चौडैला, अर्जुन सिंह फ्रांसा, देवीसिंह पडिहार, कमल सिंह वैद, महेंद्र उपाध्याय, हनीफ खत्री आदि ने भी सम्बोधित किया। रतनगढ़ विधानसभा संयोजक अर्जुन सिंह फ्रांसा ने बताया कि डॉ. श्यामा प्रसाद मुखर्जी की जयंती मनाने के पश्चात भाजपा पदाधिकारियों एवं कार्यकर्ताओं ने देश के प्रधानमंत्री नरेन्द्र मोदी के आह्वान पर चल रहे अभियान एक पेड़ मां के नाम के अन्तर्गत पेड़ भी लगाए फ्रांसा ने बताया कि सभी भाजपा कार्यकर्ताओं को पौधे उपलब्ध करवाकर अपने घर, सार्वजनिक स्थल एवं मंदिर आदि स्थानों पर एक पेड़ मां के नाम लगाकर उसकी सारसंभाल एवं संरक्षण करने का संकल्प दिलवाया।

### प्रीति और निधि को गोल्ड मेडल मिला

चिड़ावा, (निर्सं)। पंडित दीनदयाल उपाध्याय शोखावाटी विश्वविद्यालय, सीकर का चतुर्थ दशक समारोह आयोजित हुआ। इस दशक समारोह में राज्यपाल कलराज मिश्र ने कुल 72 विद्यार्थियों को गोल्ड मेडल से नवाजा गया। इसमें दो चिड़ावा क्षेत्र की दो होनहार बेटियों को राज्यपाल कलराज मिश्र ने स्वर्ण पदक के साथ डिग्री देकर सम्मानित किया। आएको बता दे की वर्ष 2021 एवं 2022 में चिड़ावा स्थित गिरीदेवी सत्यनारायण सेखसरिया गर्सप पीजी कॉलेज से अंतिम वर्ष में एमए इतिहास में 78 .667 मार्क्स मिलने पर प्रीति कुमारी पुत्री मुरारीलाल व एमए इकोनोमिक्स में 78 .667 हासिल करने वाली निधि शर्मा पुत्री श्याम रतन शर्मा का चयन हुआ था। गुरुवार को दशक समारोह में राज्यपाल कलराज मिश्र ने प्रीति कुमारी व निधि शर्मा को स्वर्ण पदक के साथ डिग्री देकर सम्मानित किया। इस सम्बन्ध में निधि शर्मा के पिता श्याम रतन शर्मा ने बताया कि बेटी को स्वर्ण पदक मिलना गिरीदेवी सत्यनारायण सेखसरिया कॉलेज के शिक्षाविद और उनके प्रबंधन का बड़ा योगदान रहा है। एक पिता होने के नाते बेटी की उपलब्धि पर पूरे परिवार को गर्व है और उम्मीद भी है कि बेटी शिक्षा के क्षेत्र में अपने अनुभव अन्य विद्यार्थियों के साथ साझा करें।

### तीन दिवसीय वार्षिक समारोह का समापन

चिड़ावा, (निर्सं)। चिड़ावा शहर की कॉलेज रोड के समीप समतार आश्रम स्थित श्री पीठ महालक्ष्मी धाम के वार्षिक महोत्सव के तहत शनिवार को हवन हुआ। धाम के अधिष्ठाता पं. प्रभुशरण तिवारी के सानिध्य में आचार्य पंडित सियाराम शास्त्री के आचार्यत्व में मंत्रोच्चार के मध्य आहुतियां दलाई। इस दौरान विश्व कल्याण और शांति की कामना की गई। हवन में यजमान शिव गुरुवार पोहार, महेश पोहार, ध्वन कुमार ढाणी वाला ने सपत्नीक आहुतियां दी। वहीं आयोजन के दौरान पीआरओ हिमांशु का अभिनंदन भी किया गया। इस दौरान सत्यनारायण चौधरी, एएस सावरमल तिवारी, राधेश्याम जांगिड, कान्तिप्रसाद हलवाई, सत्यनारायण शर्मा, मातादीन शर्मा, रतीराम राजोठिया, महेंद्र सैनी, अमर राज पंडित, गिरधर गोपाल महमिया, राजीव - संजय व्यास, कमलकांत पुजारी, महेंद्र पाल जांगिड, यादव प्रसाद, वेदांत तिवारी, परमहंस पंडित गणेश नारायण साधना स्थली झंडीप्रसाद चौरसिया, विवेक तिवारी, कर्तिकेय, पाथ सहित काफी संख्या में महिला व पुरुष श्रद्धालु मौजूद रहे। पूर्णाहुति के बाद यज्ञ भगवान की आरती हुई। इसके बाद भगवान को प्रसाद का भोग लगाकर सभी को प्रसाद वितरित किया गया।

### जिला जज दीक्षित ने लगाया पौधा



झुंझुनूं, (निर्सं)। शनिवार को जिला विधिक सेवा प्राधिकरण झुंझुनूं के अध्यक्ष जिला जज देवेंद्र दीक्षित द्वारा एडीआर भवन में पौधारोपण कार्यक्रम का आयोजन किया गया। जिला विधिक सेवा प्राधिकरण झुंझुनूं की सचिव प्रियंका पिलानिया ने बताया कि यदि पर्यावरण है तो हम हैं। मनुष्य का जीवन पर्यावरण के सांचे में ढलकर ही संभरा है। एक स्वस्थ पर्यावरण ही पृथ्वी के असंख्य जीवों और मानवों को जीवन जीने योग्य वातावरण प्रदान करता है। इसलिए हमें इसकी सुरक्षा एवं विकास के लिए हमेशा प्रयासरत रहना चाहिए। इस अवसर पर न्यायाधीश मोटर वाहन दुर्घटना दावा अधिकरण अरुण कुमार अग्रवाल, न्यायाधीश पारिवारिक न्यायालय अनिल बेनीवाल, न्यायाधीश विशेष न्यायालय (पोक्सो) इसरार खोशर, अमर जिला एवं सेशन न्यायाधीश क्रम 01 सीमा ढाका, मुख्य न्यायिक मजिस्ट्रेट विपिन विश्वासी, अधिवक्ता धीरज कुमार, अधिवक्ता रामसिंह व स्टाफागण आदि उपस्थित रहे।

### जज्ञनाथ पालकी रथ यात्रा आज

चिड़ावा, (निर्सं)। श्रीहरि नाम प्रभात फेरी चिड़ावा की ओर से शहर में द्वितीय भगवान जगन्नाथ सुभद्रा बलराम पालकी रथ यात्रा निकाली जाएगी। रविवार को बड़े ही धूमधाम से यात्रा मुख्य बाजार स्थित कल्याण राय मंदिर के पास से रवाना होगी। प्रभात फेरी के अध्यक्ष देवानंद चौधरी ने बताया कि पालकी यात्रा के लिए संयोजक प्रकाश मालानी और संतोष पारीक को नियुक्त किया गया है।